
Ishvarapuktam Shivalingasnapanopadesham

ಈಶ್ವರಪ್ರೋಕ್ತಂ ಶಿವಲಿಂಗಸ್ಥಾಪನೋಪದೇಶಂ

Document Information



Text title : Ishvarapuktam Shivalingasnapanopadesham

File name : IshvarapuktaMshivalingasnapanopadesham.itx

Category : shiva, shivarahasya, upadesha, advice

Location : doc_shiva

Transliterated by : Ruma Dewan

Proofread by : Ruma Dewan

Description/comments : shrIshivarahasyam | mahAdevAkhyah ekAdashamAMshaH | adhyAyaH 8 | 11-76||

Latest update : October 29, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

November 2, 2024

sanskritdocuments.org

ಈಶ್ವರಪ್ರೋಕ್ತಂ ಶಿವಲಿಂಗಸ್ಥಾಪನೋಪದೇಶಂ



(ಶಿವರಹಸ್ಯಾಂತರ್ಗತೇ ಮಹಾದೇವಾಖ್ಯೇ)

- ಶಿವಗೌರೀಸಂವಾದೇ -

ಈಶ್ವರ ಉವಾಚ .

ಪಾತ್ರಾಣಿ ಶಿವಪೂಜಾರ್ಥಮಾಹರೇಚ್ಚ ಯಥಾಬಲಂ .

ಮೃದ್ವಶ್ಮದಾರುಜಾನೀಶೇ ಧಾತುಜಾನ್ಯಧರೋತ್ತರಂ .. 11..

ಅಶ್ಮಪಾತ್ರಾದ್ಧಾರುಮಯಂ ಬಿಲ್ವೈದುಂಬರಪರ್ಣಜಂ .

ಸ್ನಾನಾರ್ಘ್ಯದಾನವಿಧಿಷು ಪ್ರಶಸ್ತಂ ಶಿವಪೂಜನೇ .. 12..

ದಾರವೇಣಾರ್ಘ್ಯಪಾತ್ರೇಣ ಯದ್ಧತ್ವಾ ಲಭತೇ ಫಲಂ .

ತಸ್ಮಾಚ್ಚತುರ್ಗುಣಂ ಪುಣ್ಯಂ ಶಿವೇ ಮೃತ್ಪಾತ್ರದಾನತಃ .. 13..

ತಾಮ್ರಪಾತ್ರಾದಪಿ ಶ್ರೇಷ್ಠಂ ಕಾಂಸ್ಯವೈತ್ತಲಸಂಭವಂ .

ತಾಮ್ರಪಾತ್ರಾಭಿಷೇಕೇಣ ಫಲಂ ಶತಗುಣಂ ಲಭೇತ್ .. 14..

ಪಲಾಶಪದ್ಮಪತ್ರಾಭ್ಯಾಮರ್ಘ್ಯಂ ತಾಮ್ರಸಮಂ ಭವೇತ್ .

ರೌಪ್ಯಪಾತ್ರೇಣ ವಿಜ್ಞೇಯಂ ತಸ್ಮಾಲ್ಲಕ್ಷಗುಣಾಧಿಕಂ .. 15..

ಸುವರ್ಣಪಾತ್ರಂ ಚ ತತೋ ದೇವಿ ಕೋಟಿಗುಣೋತ್ತಮಂ .

ಏವಂ ಸ್ನಾನಾರ್ಘ್ಯ ನೈವೇದ್ಯಬಲಿಧೂಪಾದಿಭಿಃ ಕ್ರಮಾತ್ .. 16..

ಪಾತ್ರೋತ್ತರವಿಶೇಷೇಣ ಫಲಂ ಸ್ಯಾತ್ಪರಮೇಶ್ವರೇ(ರಿ) .

ಮೃತ್ಕುಂಭತಾಮ್ರಕುಗ್ಭೇನ ಸ್ನಾನಂ ಶತಗುಣೋತ್ತಮಂ .. 17..

ರೌಪ್ಯಂ ಲಕ್ಷಾಧಿಕಂ ಪುಣ್ಯಂ ಹೈಮಂ ಕೋಟ್ಯಧಿಕಂ ಭವೇತ್ .

ಅರ್ಘ್ಯಂ ಪುಷ್ಪಜಲೋಪೇತಂ ಯಃ ಶಿವಾಯ ನಿವೇದಯೇತ್ .. 18..

ಸ ಪೂಜ್ಯಃ ಸರ್ವಲೋಕೇಷು ಶಿವವನ್ಮೋದತೇ ಭೃಶಂ .

ಗಂಧತೋಯೇನ ಸಂಮಿಶ್ರಂ ಪುಷ್ಪಾರ್ಘ್ಯಾದುತ್ತರೋತ್ತರಂ .. 19..

ಪಂಚಗವ್ಯಸಮಾಯುಕ್ತಮರ್ಘ್ಯಂ ಶತಗುಣೋತ್ತರಂ .

ಆಪಃ ಕ್ಷೀರಕುಶಾಗ್ರಾಣಿ ಘೃತಂ ದೇವಿ ಚ ತಂಡುಲಾಃ .. 20..

ತಿಲಾಃ ಸಿದ್ಧಾರ್ಥಕಾಶ್ಚೈವಮರ್ಘ್ಯಮಷ್ಟಾಂಗಮುಚ್ಯತೇ .

ಘೃತಂ ವಿನಾಕ್ಷತಂ ಗ್ರಾಹ್ಯಮಿತಿ ಕೇಚಿತ್ಪ್ರಚಕ್ಷತೇ .. 21..

ಯವತಂಡುಲಗೋಧೂಮಮಾಷ್ಟೈರಕ್ಷತಮಾದಿಶೇತ್ .

ಅರ್ಘ್ಯಮಷ್ಟಾಂಗಮಾಪೂರ್ಯ ಲಿಂಗಮೂರ್ಧ್ನ ವಿಶೋಧಯೇತ್ .. 22..
 ದಶವರ್ಷಸಹಸ್ರಾಣಿ ಶಿವಲೋಕೇ ಮಹೀಯತೇ .
 ಕಪಿಲಾಪಂಚಗವ್ಯೇನ ಧೃತಕ್ಷೀರಯುತೇನ ಚ .. 23..
 ಸ್ನಾನಂ ದಶಗುಣಂ ಜ್ಞೇಯಮಿತರಸ್ತಾನ್ಮಸಂಶಯಃ .
 ಸ್ನಾನಂ ಫಲಶತಂ ಜ್ಞೇಯಮಭ್ಯಂಗಃ ಪಂಚವಿಂಶತಿಃ .. 24..
 ಫಲಾನಾಂ ದ್ವೇ ಸಹಸ್ರೇ ತು ಮಹಾಸ್ನಾನಂ ಶಿವೇ ವಿದುಃ .
 ಪಯೋದಧಿಘೃತಕ್ಷೌದ್ರಶರ್ಕರಾದ್ಯೈರನುಕ್ರಮಾತ್ .. 25..
 ಈಶಾದಿಮಂತ್ರೈಃ ಸಂಸ್ಥಾಪ್ಯ ಶಿವಲೋಕಮವಾಪ್ನುಯಾತ್ .
 ಯಃ ಪುಮಾನ್ ತಿಲತೈಲೇನ ಕರಯಂತ್ರೋದ್ಭವೇನ ಚ .. 26..
 ಶಿವಾಭಿಷೇಕಂ ಕುರುತೇ ಸ ಮೇ ಪ್ರಿಯತರೋ ಭವೇತ್ .
 ಅಭಿಷೇಕೋ ದಶಫಲಃ ಸ್ನಾನಾರ್ಥಂ ಶತಮೀಶ್ವರಿ .. 27..
 ಮಹಾಸ್ನಾನೇ ಹ್ಯಶಕ್ತಸ್ಯ ಕುಂಭಂ ದ್ರೋಣತ್ರಯಂ ಶಿವೇ .
 ಪಂಚವಿಂಶತ್ಪಲೇನೈವ ಲಿಂಗೇಽಭ್ಯಂಗಂ ತು ಕಾರಯೇತ್ .. 28..
 ಘೃತೇನ ವಾಘ ತೈಲೇನ ಗಂಧಯುಕ್ತೇನ ವಾ ಶಿವೇ .
 ಶಿವಸ್ಯ ಸರ್ಪಿಷಾ ಸ್ನಾನಂ ಪ್ರೋಕ್ತಂ ಪಲಶತೇನ ವೈ .. 29..
 ಪಲಾನಾಂ ದ್ವಿಸಹಸ್ರೇಣ ಮಹಾಸ್ನಾನಂ ವಿಧೀಯತೇ .
 ತಸ್ಯಾರ್ಥಂ ಮಧುನಾ ದೇವಿ ದಧ್ನಾ ತತ್ಸಮಮೀಶ್ವರಿ .. 30..
 ತತ್ಪಾದತಃ ಶರ್ಕರಯಾ ಸ್ನಾನಮೇತಚ್ಚಿವೇ ಮಮ .
 ನೀರಸ್ನಾನಯುತಂ ದೇವಿ ದಧ್ನಾ ಘೃತಪಯಸ್ತತಃ .. 31..
 ಮಧುನಾ ಸಿತಯಾ ದೇವಿ ಪುಣ್ಯಂ ಸ್ಯಾತ್ತ್ವಚ್ಛತಾಧಿಕಂ .
 ಪಾದಸ್ನಾನಂ ಮಹಾದೇವಿ ಕುಂಭತ್ರಯಮಿತಿರೀತಂ .. 32..
 ಕ್ಷೀರಸ್ನಾನಂ ಮಹೇಶಸ್ಯ ಕಾಪಿಲೇನೇತರೇಣ ವಾ .
 ಕುರ್ಯಾತ್ಸ್ಯಾಪರಾಧಾನಿ(ಧಾಂಶ್ಚ)ಕ್ಷಮತೇ ಶಂಕರಃಶತಂ .. 33..
 ಖಂಡದಧ್ನಾ ಯೋಽಭಿಷಿಂಚೇತ್ ಸಹಸ್ರಂ ಕ್ಷಮತೇ ಶಿವಃ .
 ವರ್ಷಕೋಟಿಸಹಸ್ರೈಸ್ತು ಯತ್ಪಾಪಂ ಸಮುಪಾರ್ಜಿತಂ .. 34..
 ಘೃತಾಭಿಷೇಕೋ ಲಿಂಗಸ್ಯ ದಹೇತ್ಸರ್ವಂ ನ ಸಂಶಯಃ .
 ಲಿಂಗಸ್ಯ ದರ್ಶನಂ ಪುಣ್ಯಂ ದರ್ಶನಾತ್ಸ್ವರ್ಶನಂ ವರಂ .. 35..
 ಸ್ವರ್ಶನಾದರ್ಚನಂ ಕ್ಷೇಷ್ಣಂ ಘೃತಸ್ನಾನಮತಃ ಪರಂ .
 ಮಧುಸ್ನಾನೇನ ದೇವೇಶಿ ಅಶ್ವಮೇಧಫಲಂ ಲಭೇತ್ (ಭವೇತ್) .. 36..
 ಸಿತಯಾ ಸ್ನಾಪ್ಯ ಮಾಂ ದೇವಿ ಸರ್ವಜೀವವಧೋದ್ಭವೈಃ .
 ಪಾಪೈರ್ನ ಲಿಪ್ಯತೇ ಗೌರಿ ಪುಣ್ಯಂ ಮಹದವಾಪ್ನುಯಾತ್ .. 37..
 ಕೃಷ್ಣಾಷ್ಟಮ್ಯಾಂ ಸೋಮವಾರೇ ಪ್ರದೋಷೇ ವಾ ಮಹೇಶ್ವರಿ .

ಘೃತಸ್ನಾನಕರೋ ಯಶ್ಚ ಸ ಫಲಂ ಲಭತೇ ಶಿವೇ .. 38..
 ಕುಲೈಕವಿಂಶಮೂರ್ತಿಶ್ಚ ಶಿವಲೋಕೇ ಮಹೀಯತೇ .
 ಕ್ಷೀರಸ್ನಾನಾತ್ ಕ್ಷರತ್ಯಂಹಃ ದೇವಿ ಜನ್ಮಶತಾರ್ಜಿತಂ .. 39..
 ಕ್ಷೀರೇಣ ದಧ್ನಾಜ್ಯೇನಾಪಿ ಸಿತಯಾ ಮಧುನಾ ಫಲಂ .
 ಅಭಿಷಿಚ್ಯ ಮುದಾ ಲಿಜಗಂ ಲಭೇತ್ (?) ಪರ್ವಣಿ ವಾ ಶಿವೇ .. 40..
 ಸಂಕ್ರಾಂತಾವಯನೇ ಪಾತೇ ಗ್ರಹಣೇ ಸೋಮಸೂರ್ಯಯೋಃ .
 ಅಯುತಂ ಯೋ ಗವಾಂ ದದ್ಯಾಚ್ಛಾಂಭವೇಷು ಚ ಯಜ್ಞಸು .. 41..
 ವಸ್ತ್ರಹೇಮಸವತ್ಸಾನಾಂ ದ್ವಿಜವರ್ಯೇಷು ತಲ್ಲಭೇತ್ (?) .
 ನಾರಿಕೇಲೋದಕೇನಾಪಿ ಯೋಽಭಿಷಿಂಚೇನ್ಮಹೇಶ್ವರಿ .. 42..
 ಚರಂ ವಾ ಸ್ಥಿರಲಿಂಗಂ ವಾ ಸ್ನಾನಮಾತ್ರೇಣ ಪುಣ್ಯಭಾಕ್ .
 ಗವಾಮಯನಯಜ್ಞಸ್ಯ ಕದಲೀಫಲಮಾನತಃ .. 43..
 ಫಲಾನಾಂ ಚ ಸಹಸ್ರಾಣಿ ಸ್ನಾನಂ ರಂಭಾಫಲೇ ವಿದುಃ .
 ಶತಂ ವಾ ದಶಕಂ ವಾಪಿ ಮಧ್ಯಮಾಧಮಮುಚ್ಯತೇ .. 44..
 ಸ್ನಾಪ್ಯ ರಂಭಾಫಲೈರ್ಲಿಂಗಮುರ್ವರಾದಾನಜಂ ಲಭೇತ್ .
 ಕೋಶೈರ್ಯಃ ಪಾನಸಾನಾಂ ತು ಅಭಿಷೇಕೇ ಶತಂ ಶಿವೇ .. 45..
 ಸಹಸ್ರಂ ಪರಮಂ ದೇವಿ ಶತಂ ಮಧ್ಯಮಮುಚ್ಯತೇ .
 ಏಷಾಮೇಕತಮಂ ಸ್ನಾನಂ ಗೋದಾನದಶಕಂ ಫಲಂ .. 46..
 ಸ್ನಾನಮಿಕ್ಷುರಸೇನಾಪಿ ಯೋ ಲಿಂಗೇ ಸಕೃದಾಚರೇತ್ .
 ಲಭೇಚ್ಛಿವಂ ವಂಶಶತೈರ್ಮಮ ಲೋಕೇ ಮಹೀಯತೇ .. 47..
 ಪಕ್ಷಾಮ್ರಸುರಸೈರ್ದೇವಿ ಅಭಿಷಿಚ್ಯ ಮಹೇಶ್ವರಂ .
 ಜಂಬೀರಸಾರೈರ್ಯೌ ಲಿಂಗಂ ಸ್ನಾಪಯೇದ್ಭಕ್ತಿಸಂಯುತಃ .. 48..
 ವಿಧೂಯ ಪಾಪಕಲಿಲಂ ಸೋಮವದ್ರಾಜತೇ ಶಿವೇ .
 ಕುಶತೋಯೇನ ಯೋ ಲಿಂಗಂ ಸ್ನಾಪಯೇದ್ಭಕ್ತಿಮಾನ್ವರಃ .. 49..
 ಕಾಂಚನೇನ ವಿಮಾನೇನ ಬ್ರಹ್ಮಲೋಕೇ ಮಹೀಯತೇ .
 ಗಂಧಚಂದನತೋಯೇನ ಯೋ ಲಿಂಗಂ ಸ್ನಾಪಯೇಚ್ಛಿವೇ .. 50..
 ಗಂಧರ್ವಲೋಕಮಾಪ್ನೋತಿ ದಿವಿ ಗಂಧರ್ವಪೂಜಿತಃ .
 ಪುಷ್ಪೋದಕೇನ ಸಾವಿತ್ರಂ ಕೌಬೇರಂ ಹಿಮ(ಹೇಮ)ವಾರಿಣಾ .. 51..
 ರತ್ನೋದಕೇನ ಚಾಪೈಂದ್ರಂ ಲೋಕಂ ಸಂಪ್ರಾಪ್ಯ ಮೋದತೇ .
 ದ್ರೋಣಯಾಂಧಸಾಂ ರಾಶಿಂ ದ್ರೋಣಪುಷ್ಪನಿಭಂ ಶಿವೇ .. 52..
 ದತ್ವಾ ಲಿಂಗಸ್ಯ ಮೌಲೌ ಮೇ ಮತ್ಸಮೀಪ್ಯಮುಪೈಷ್ಯತಿ .
 ಪುಣ್ಯಂ ಸ ಲಭತೇ ಗೌರಿ ಶಿವರಾತ್ರೌ ಶತಾಧಿಕಂ .. 53..
 ಸಿತೇನ ಭಸ್ಮನಾ ಸ್ನಾಪ್ಯ ಗಂಧಿನಾ ಶೋಧಿತೇನ ಚ .

ದ್ರೋಣಪಂಚಕಮಾನೇನ ಸ ಮದಗ್ರೇ ಪ್ರಮೋದತೇ .. 54..
 ಕೂಪೋದಕಾಚ್ಚ ತಾಟಾಕಂ ತಾಟಾಕಾದ್ವಾಪ್ಯಮುತ್ತಮಂ .
 ನದೀನಾಂ ಚೈವ ಸರ್ವಾಸಾಂ ಪುಣ್ಯಾನಾಂ ಚಾಬ್ಧಿಸಂಗಜಂ .. 55..
 ವರಂ ಗಂಗಾ ಮಹಾದೇವಿ ಸ್ನಾನೇ ಪರ್ಯುಷಿತಂ ನ ಮೇ .
 ವಸ್ತ್ರಪೂತೇನ ತೋಯೇನ ಯೋ ಲಿಂಗಂ ಸ್ಥಾಪಯೇತ್ ಸಕೃತ್ .. 56..
 ಸರ್ವಕಾಮಸಮೃದ್ಧಾತ್ಮಾ ವಾರುಣಂ ಲೋಕಮಾಪ್ನುಯಾತ್ .
 ಪಾಟಲೋತ್ಪಲಪದ್ಮಾನಿ ಕರವೀರಾಣಿ ಚಂಪಕಂ .. 57..
 ಸ್ನಾನಕಾಲೇಽಮ್ಬುಯೋಜ್ಯಾನಿ ಕಲ್ಕಾನಿ ಸುರಭೀಣಿ ಚ .
 ತೇನಾಭಿಷಿಚ್ಯ ಲಿಂಗೇ ಮೇ ರಾಜಸೂಯಫಲಂ ಲಭೇತ್ .. 58..
 ಕರ್ಪೂರಾಗರುತೋಯೇನ ಯೋ ಲಿಂಗಂ ಸ್ಥಾಪಯೇತ್ ಸಕೃತ್ .
 ಸರ್ವಪಾಪವಿನಿರ್ಮುಕ್ತಃ ಪ್ರಯಾತಿ ಶಿವಮಂದಿರಂ .. 59..
 ಪಿತ್ತಾನುದ್ವಿಶ್ಯ ಯೋ ಲಿಂಗಂ ಸ್ಥಾಪಯೇಚ್ಛೇತವಾರಿಣಾ .
 ತೃಪ್ತಾಃ ಸ್ವರ್ಗಂ ಪ್ರಯಾಸ್ಯಂತಿ ಪಿತರೋ ನರಕಾದಪಿ .. 60..
 ಲಿಂಗಂ ಸ್ಥಾಪ್ಯ ಮಹಾದೇವಿ ಜಲಾವಿಚ್ಛಿನ್ನಧಾರಯಾ .
 ಗ್ರೀಷ್ಮೇ ಗಲಂತಿಕಾಭಿರ್ವಾ ನೈರಂತರ್ಯಂ ದಿವಾನಿಶಂ .. 61..
 ಸ ಮೇ ಗಣೇಶಃ ಸ್ಕಂದಃ ಸ್ಯಾತ್ ಅಶ್ವಮೇಧಾಯುತಂ ಲಭೇತ್ .
 ಶ್ರೀಖಂಡದ್ರವಸಾರೇಣ ಯೋ ವಿಲಿಂಪೇದುಮಾಸಖಂ .. 62..
 ಗ್ರೀಷ್ಮರ್ತೌ ಸಕಲ ವಾ ಪೌಂಡರೀಕಫಲಂ ಲಭೇತ್ .
 ಕೃಷ್ಣಾಗರುಂ ದೇವದಾರುಂ ಪ್ರಭವಂ ಶ್ರೀತರೋರಪಿ .. 63..
 ಗಂಧಂ ದತ್ವಾ ಚಂದ್ರಮೌಲೌ ದ್ವಾದಶಾಹಫಲಂ ಲಭೇತ್ .
 ತ್ರಿಫಲಂ ಚಂದನಂ ಪ್ರೋಕ್ಷಂ ಕುಂಕುಮಂ ತತ್ಸಮಂ ಸ್ಮೃತಂ .. 64..
 ಕರ್ಪೂರಂ ತು ತದರ್ಧಂ ಸ್ಯಾತ್ ಘನಸಾರಶ್ಚ ತತ್ಸಮಃ .
 ಪಲಮೇಕಂ ಚ ಕಸ್ತೂರ್ಯಾಃ ಮೇಲನಾದ್ಯಕ್ಷಕರ್ದಮಃ .. 65..
 ಯಕ್ಷಕರ್ದಮಪಂಕೇನ ಯೋ ವಿಲಿಪ್ಯ ಮಹೇಶ್ವರಂ .
 ಸೋಽಗ್ನಿಚಿತ್ಯಾಽಯುತಮಖಫಲಮಾಪ್ನೋತಿ ಮಾನವಃ .. 66..
 ಲಿಂಗಮೂರ್ತೀರ್ಮಹೇಶಸ್ಯ ಶಿವಸ್ಯ ಪರಮಾತ್ಮನಃ .
 ಸ್ನಾನಕಾಲೇ ಪ್ರಕುರ್ವೀತ ತೌರ್ಯತ್ರಿಕರವಂ ಶಿವೇ .. 67..
 ಭೇರೀಮದ್ದಲಶಂಖಾನಾಂ ಕಾಹಲಂ ವರದುಂದುಭೀನ್ .
 ವೀಣಾವೇಣುಮಹಾಢಕ್ಕಾಪಟಹಾನಕಡಂಬರಾಃ .. 68..
 ಕಾಂಸ್ಯಝಲ್ಲರವಾದ್ಯೈಭ್ಯಶ್ಚರ್ಮವಾದ್ಯಂ ವಿಶಿಷ್ಯತೇ .
 ತತೋ ಮುಖೇನ ಚಾಧ್ಯಾತಂ ತತಸ್ತಂತ್ರೀಭವಂ ಶಿವೇ .. 69..
 ಏವಂ ವಾದಿತ್ರಘೋಷಂ ಯಃ ಪ್ರಕುರ್ಯಾತ್ಸ್ನಾನ ಕರ್ಮಣಿ .

ವಂಶಲಕ್ಷತೋ ಧೀಮಾನ್ಮಮ ಲೋಕೇ ಮಹೀಯತೇ .. 70..

ನಾಟ್ಯಾರ್ಥಮಂಗನಾಜಾಲಂ ಲಯಶಿಕ್ಷಾಸಮನ್ವಿತಂ .

ತರುಣಂ ರೂಪಸಂಪನ್ನಂ ಗೇಯವಾದಿತ್ರಕೋವಿದಂ .. 71..

ದತ್ವಾ ಲಿಂಗಾಲಯೇ ಭದ್ರೇ ಸರ್ವಾಮೃದ್ಧಿಮವಾಪ್ನುಯಾತ್ .

ಘೃತಾಭ್ಯಂಗೇ ಘೃತಸ್ನಾನೇ ಯದ್ಧಿಲಿಂಗಸ್ಯ ರೂಪಿತಂ .. 72..

ಯವಗೋಧೂಮಜೈಶ್ಚೂರ್ಣೈಃ ಕಷಾಯೈರ್ಗಂಧಯೋಜಿತೈಃ .

ಕವೋಷ್ಟೇನಾಂಬುನಾ ದೇವಿ ಸ್ನಾಪಯೇತ್ತದನಂತರಂ .. 73..

ಘರ್ಷಯೇದ್ಬಿಲ್ವಪತ್ಮೈಶ್ಚ ಲಿಂಗಪೀಠಂ ಸುಶೋಧಯೇತ್ .

ದಶಧೇನುಸಹಸ್ರಾಣಿ ದದತಃ ಫಲಮಾಪ್ನುಯಾತ್ .. 74..

ಕಪಿಲಾಪಂಚಗವ್ಯೇನ ಕುಶವಾರಿಯುತೇನ ಚ .

ಸ್ನಾಪಯೇನ್ಮಂತ್ರಪೂತೇನ ಬ್ರಹ್ಮಸ್ನಾನಮಘಾಪಹಂ .. 75..

ಈಶ್ವರ ಉವಾಚ .

ಶಂಖಾನಾಂ ಚ ಸಹಸ್ರಕೈರಪಿ ತಥಾ ಧಾರಾ ಸಹಸ್ರೈಘಟೈಃ

ಕುಂಭೈಶ್ಚಿದ್ರಶತಾಷ್ಟಕೈರ್ವರಗವಾಂ ಶೃಂಗಾಗ್ರಧಾರಾದಿಭಿಃ .

ಸ್ನಾಪ್ಯಾಂಬುಪ್ರಭವೈಃ ಮಹೇಶಜನಿಮ ಶ್ರೀರುದ್ರಮಂತ್ರೈಶಿವೇ

ಪುಣ್ಯಂ ಪ್ರಾಪ್ಯ ಸ ಮೋದತೇ ಗಿರಿಸುತೇ ಕೈಲಾಸಮೌಲೌ ಗಣಃ ..

.. ಇತಿ ಶಿವರಹಸ್ಯಾಂತರ್ಗತೇ ಈಶ್ವರಪ್ರೋಕ್ಷಂ ಶಿವಲಿಂಗಸ್ನಾಪನೋಪದೇಶಂ

ಸಂಪೂರ್ಣಂ ..

- .. ಶ್ರೀಶಿವರಹಸ್ಯಂ . ಮಹಾದೇವಾಖ್ಯಾಃ ಏಕಾದಶಮಾಂಶಃ . ಅಧ್ಯಾಯಃ 8 . 11-76..

- .. shrIshivarahasyam . mahAdevAkhyah ekAdashamAMshaH . adhyAyaH 8 . 11-76..

Notes:

Śiva ಶಿವ describes to Devī ದೇವೀ, the various Pātra ಪಾತ್ರ and Dravya ದ್ರವ್ಯ to be used for ŚivaliṅgaSnāpana ಶಿವಲಿಂಗಸ್ನಾಪನ.

More details of various are mentioned in ŚivaRahasyaṁ Ekādaśamāṁśaḥ Adhyāyaḥ 11

ಶಿವರಹಸ್ಯಮೇಕಾದಶಮಾಂಶಃ ಅಧ್ಯಾಯಃ 11

Proofread by Ruma Dewan

——
Ishvaraproktam Shivalingasnapanopadesham

pdf was typeset on November 2, 2024

——

Please send corrections to sanskrit@cheerful.com

